

‘திராவிட மாடல்’ முதல்வரின் தொலைநோக்குச் சிந்தனை – முன்னெடுப்புகளால்

தமிழ்நாட்டின் பொருளாதார வளர்ச்சி சிறப்பான உச்சத்தைத் தொடங்கியிருக்கிறது!

நிதித்துறை அமைச்சர் தங்கம் தென்னரசு பேட்டி!

சென்னை, டிச.19-
நிதி, சுற்றுச்சூழல் மற்றும்
காவலை மாற்றத் துறை
அமைச்சர் தங்கம் தென்னரசு
நேற்று முன்தினம் (17.12.2025)
சென்னை, தலைமைச் செயல-
கத்தில் செய்தியாளர்களுடன்
அளித்த பேட்டி வருமாறு:-

நம்முடைய முதலமைச்சர் மு.க. ஸ்டாலின் அவர்களுடைய தொலைநோக்குச் சிந்தனைகளால், அவருடைய தலைமையிலான திராவிட மாடல் ஆட்சியில் புதிய தொழில் கொள்கைகளால் வரக்கூடிய 2030-ஆம் ஆண்டிற்குள் ஒரு டிரில்லியன் அமெரிக்க பொருளாதாரத்தை நாம் எட்டுவோம் என்கின்ற மாபெரும் இலக்குடன் செயல்பட்டுக் கொண்டிருக்கக்கூடிய முதலமைச்சர் அவர்களுடைய முன்னெடுப்புகளால், தமிழ்நாட்டில் பொருளாதார வளர்ச்சி இன்றைக்கு ஒரு மிகக் குறிப்பிடத்தக்க சிறப்பான ஒரு உச்சத்தைத் தொடங்கியிருக்கிறது.

தமிழ்நாட்டின் பொருளாதாரம் உயர்வு!
எனவே, நம்முடைய GSTP மாநில ஒட்டுமொத்த உற்பத்தி மதிப்பு இன்றைக்கு 2023-2024-ஆம் ஆண்டுகளில் ரூபாய் 26.88 இலட்சம் கோடியாக இருந்த தமிழ்நாட்டினுடைய பொருளாதாரம், கடந்த ஆண்டு 2024-25 ஆம் நிதியாண்டில் ரூ.31.19 இலட்சம் கோடிகளாக உயர்ந்து 16 சதவிகித வளர்ச்சியை நாம் இன்றைக்கு தொடங்கியிருக்கிறோம் என்பதை மிகுந்த மகிழ்ச்சியோடு உங்களுடன் நான் பகிர்ந்து கொள்கிறேன்.

நம்முடைய ரிசர்வ் பேங்க் ஆஃப் இந்தியாவின் தரவுகளின் வாயிலாக கொடுக்கப்பட்டிருக்கக்கூடிய வளர்ச்சி விகிதம் நம்முடைய முதலமைச்சர் தலைமையிலான தமிழ்நாடு அரசின் நிதி நிர்வாக மேம்பாட்டு குழு, நான் தொடக்கத்தில் குறிப்பிட்டது போல தமிழ்நாடு அரசின் சிறப்பான கொள்கைகளுக்கும், எடுத்திருக்கக்கூடிய மாபெரும் வெற்றியாக நாம் இதைச் சொல்லலாம். இத்தகைய உயர் வளர்ச்சி விகிதம் என்பது கடந்த மூன்று ஆண்டுகளாகவே

தொடர்ந்து இருக்கிறது.

திராவிட மாடல் ஆட்சியின் வெற்றி!

2021-22-ஆம் ஆண்டுகளில் நாம் குறிப்பிட்ட காலத்தில் 15.91 சதவிகிதமாகவும், 2022-23-ஆம் ஆண்டுகளில் 14.47 சதவிகிதமாகவும், 2023-24-ஆம் ஆண்டுகளில் 13.34 சதவிகிதமாக தொடர்ச்சியாக நம்முடைய முதலமைச்சர் அவர்கள் ஆட்சி பொறுப்பேற்றதற்கு பிறகு இந்த வளர்ச்சி விகிதம் ஏற்பட்டு இன்றைக்கு அது 16 சதவிகிதத்தை தொடங்கியிருப்பது மிகப்பெரிய ஒரு வளர்ச்சியும், திராவிட மாடல் ஆட்சியின் வெற்றிக்கு மற்றுமொரு எடுத்துக்காட்டாகவும் விளங்கியிருக்கிறது.

அதிலும் குறிப்பாக, இந்த வளர்ச்சியில் உற்பத்தித்துறை மிகப்பெரிய பங்களிப்பை செய்திருக்கிறது. இந்த நான்கு ஆண்டுகளில் தமிழ்நாட்டின் இந்தப் பொருளாதாரம் GSTPயின் வளர்ச்சி என்பது இந்த உற்பத்தித்துறையைப் பொறுத்தமட்டில், ரூபாய் 1.46 இலட்சம் கோடியாக இருந்தது. இரண்டு மடங்காக இன்றைக்கு அது பெருகி இருக்கிறது.

உற்பத்தித் துறையில் மிகப்பெரிய முன்னேற்றம்!

அதேபோல மகாராஷ்டிராவில் ஒப்பிட்டு நோக்கினால், ஒரு வளர்ச்சி அடைந்த உற்பத்தித்துறை மாநிலமாக இருக்கக் கூடியதில், 0.71 இலட்சம் கோடியாக இருக்கக்கூடிய இந்த மகாராஷ்டிராவை விட, தமிழ்நாடு உற்பத்தித்துறையில் மிகப்பெரிய ஒரு முன்னேற்றத்தை இன்றைக்கு கண்டிருக்கிறது.

அதற்குக் காரணம் தமிழ்நாட்டில், இன்றைக்கு பார்த்தால், ஏறத்தாழ 40 ஆயிரத்துக்கும் மேற்பட்ட தொழிற்சாலைகள் இருக்கின்றன. அவற்றில் ஏறத்தாழ 27.7 இலட்சம் நபர்களுக்கு வேலை வாய்ப்பு பெறக்கூடிய நிலைமை வந்திருக்கிறது. இந்த பொருளாதார வளர்ச்சியில் குறிப்பாக கட்டுமானம் (Construction sectors) என்பது, இந்த வளர்ச்சிக்கு மிகுந்த அளவில் உதவி செய்யக்கூடிய



வகையில், 2023-24-ஆம் ஆண்டுகளில் 15.93 சதவிகிதமாகவும், அதேபோன்று 2024-25-ஆம் ஆண்டுகளில் 11 சதவிகிதமும் என்று அதற்கான பங்களிப்பைத் தந்திருக்கிறது.

ஒரு டிரில்லியன் பொருளாதாரம் இலக்கு!

அது போல, சேவைத்துறையை (Service Sector) எடுத்துக்கொண்டால், தமிழ்நாட்டினுடைய வளர்ச்சியில் தலா 53% தன்னுடைய பங்களிப்பை செலுத்தி, real growth என்கின்ற வகையில் 2024-25-ஆம் ஆண்டுகளில் நம்முடைய சேவைத்துறை 11.3 சதவிகித அளவிற்கு தன்னுடைய பங்களிப்பைத் தந்திருக்கிறது. குறிப்பாக, ஒரு ‘டிரில்லியன்’ பொருளாதாரத்தை நாம் எட்ட வேண்டும் என்று சொன்னால், ஏற்றுமதியில் மிகப் பெரிய முன்னேற்றத்தை நாம் காண வேண்டும்.

அதைப் போல, நம்முடைய முதலமைச்சர் அவர்களின் தொடர் முன்னெடுப்பு களால் பல்வேறு உலக நாடுகளில் அவர் பயணம் செய்து, புரிந்துணர்வு ஒப்பந்தங்களை மேற்கொண்டு, அதன் வாயிலாக முதலீட்டாளர்களின் சந்திப்பின் மூலமாக, 11 இலட்சத்து 40 ஆயிரத்து 731 கோடி ரூபாய் முதலீடுகள் பெறப்பட்டு, 1016 புரிந்துணர்வு ஒப்பந்தங்கள் மேற்கொள்ளப்பட்டிருக்கின்றன. ஏறத்தாழ 34 இலட்சத்து 8 ஆயிரத்து 522 இளைஞர்களுக்கு நேரடியாகவும், மறைமுகமாகவும் நாம் வேலை வாய்ப்புகளை கொண்டு வந்திருக்கிறோம்.

ஏற்றுமதி 7 மடங்கு அதிகரிப்பு!

ஏற்றுமதியை பொறுத்த வரையில், நாம் ‘1 டிரில்லியன்’ பொருளாதாரத்தை பெறுவதற்கு அடிப்படையாக அமைந்திருக்கின்ற தமிழ்நாட்டின்

ஏற்றுமதியின் சாதனை, ஒன்றிய அரசின் நிதி ஆயோக் அமைப்பின் தரவுகளின்படி

2021-22 ஆம் நிதியாண்டில், 1.86 பில்லியன் டாலராக இருந்தது பின் 2022-23-ஆம் நிதியாண்டில் 5.37 பில்லியன் டாலராகவும், 2023-24-ஆம் நிதியாண்டில் 9.56 பில்லியன் டாலராகவும், 2024-25 ஆம் நிதியாண்டில் 14.65 பில்லியன் டாலராகவும் என மின்னணுப் பொருள்களின் ஏற்றுமதி மூன்று ஆண்டுகளில், ஏறத்தாழ ஏழு மடங்கு அதிகரித்திருக்கிறது. ஏறத்தாழ 700 சதவிகிதம் உயர்ந்திருக்கிறது என்பதை நம்முடைய அமைப்பு தெரிவித்திருக்கிறது.

இந்த மின்னணுப் பொருள்களின் ஏற்றுமதியில் நம்முடைய தமிழ்நாடு மிகப்பெரிய முன்னேற்றத்தை பெற்றிருக்கிறது. Welfare measures என்ற வகையில், தமிழ்நாடு வளர்ச்சி விகித குறியீடுகளில் முதல்வர் அவர்கள் கொண்டுவந்திருக்கக்கூடிய பல்வேறு திட்டங்கள், கலைஞர் மகனீர் உரிமைத் தொகை திட்டம், விடியல் பயணத் திட்டம், காக்கும் கரங்கள் திட்டம், நான் முதல்வன் திட்டம், காலை உணவுத் திட்டம் என்று பல்வேறு திட்டங்களின் மூலமாக தமிழ்நாட்டின் நலத் திட்டங்களிலும் தமிழ்நாடு அரசு ஒரு மாபெரும் கவனத்தைச் செலுத்தியிருக்கிறது.

அதேபோல, GR (Gross Environment Ratio) இன்றைக்கு உயர் கல்வியில் 47 சதவிகிதமாக அகில இந்திய சராசரி 28.4 சதவிகிதமாக இருக்கும் போது தமிழ்நாடு இன்றைக்கு 47 சதவிகிதம் என வந்திருக்கிறது. அதேபோல உயர் கல்வி அதிகமாக பெற்றிருக்கக்கூடிய மாநிலமாகவும் நாம் இன்றைக்கு வந்திருக்கிறோம்.

நான் சட்டமன்றத்தில் கூட சொன்னேன் - நிதிப் பற்றாக்குறையை (fiscal deficit) நாம் எப்போதும் நிதி மேலாண்மைக்கு உட்பட்டுதான் கையாண்டிருக்கிறோம் என்பதையும், அது மாநில ஒட்டுமொத்த பொருளாதாரத்தில்

தாரத்தையும், நம்முடைய நிதிப் பற்றாக்குறை என்பது 3 சதவிகிதத்திற்குள்ளாகவே உள்ளது. வரக்கூடிய 2025-26-ஆம் நிதியாண்டில் அது கட்டுப்படுத்தப்படும் என்பதை நான் தெரிவித்திருக்கிறேன்.

அதேபோல, கடனாகும் (debt), மாநிலத்தின் உற்பத்தி மதிப்பீட்டிலான அந்த ratioவில், அது கடந்த 2021-22-ஆம் ஆண்டில் 27 சதவிகிதமாக இருந்தது; 2024-25-ஆம் ஆண்டில் ஏறத்தாழ 26 சதவிகிதமாக குறைவாக வந்திருக்கிறது என்பதையும் நான் இங்கே எடுத்துக்காட்ட விரும்புகிறேன்.

திராவிட மாடல் ஆட்சிக்கு கிடைத்த நன்சான்று!

ஒட்டுமொத்தமாக பார்த்தால், தமிழ்நாட்டின், நீடித்த, நிலையான வளர்ச்சி என்பது low inflation இருந்தாலும் சரி, அல்லது வெளிநாட்டு நேரடி முதலீடுகள் வருவதாக இருந்தாலும் சரி, ஒவ்வொரு கட்டத்திலும் நான் எடுத்துக் காட்டியிருக்கக்கூடிய தொழில் முதலீடுகளை ஊக்குவிப்பதாக இருந்தாலும் சரி, இவை யெல்லாம் ஒட்டுமொத்தமாக நம்முடைய டிரில்லியன் பொருளாதாரத்தை நாம் அடைவதற்கு நம்முடைய முதலமைச்சர் அவர்களுடைய முன்னெடுப்பால், அவர்கள் தொடர்ந்து மேற்கொண்டிருக்கக்கூடிய பல்வேறு பணிகளால் இது சாத்தியமாகி இருக்கிறது.

இன்றைக்கு ஒட்டுமொத்த குறியீடாக 16 சதவிகித வளர்ச்சியை நம்முடைய ரிசர்வ் பேங்க் ஆஃப் இந்தியா வழங்கி இருப்பதும், நம்முடைய தமிழ்நாட்டின் நிதி மேலாண்மைக்கு ஒட்டுமொத்த வளர்ச்சிக்கு, தொழில் வளர்ச்சிக்கு, நம்முடைய சமூக வளர்ச்சிக்கு, நம்முடைய முதலமைச்சர் அவர்களின் தலைவிலான ‘திராவிட மாடல்’ ஆட்சிக்கு கிடைத்திருக்கக்கூடிய ஒரு மாபெரும் நன்சான்று இந்த 16 சதவிகிதம் வளர்ச்சி என்பதை நான் தெரிவித்துக் கொள்கிறேன்.

இவ்வாறு நிதி அமைச்சர் தங்கம் தென்னரசு பேட்டியளித்துள்ளார்.

மது- ஏ. கணேஷ் குமார் அணி, பி. சசிதரன் -பி. ஜித் தேஷ் பிரசன்னா அணி, வி. கே. அஜய் குமரன்-கே. கோகுல்நாத் அணி முறையே முதல் மூன்று பரிசுகளையும் வென்றனர்.

இந்த வகையில் பெண்களுக்கான கபடி போட்டி கருர் திருவள்ளுவர் மைதானத்தில் நடைபெற்றது. மொத்த பரிசுத்தொகை ரூ.2,15,000/- மற்றும் கோப்பைகளுக்கான, மாவட்ட அளவிலான பெண்களுக்கான கபடி போட்டியில், முதல் பரிசாக ரூ.75000 மற்றும் கோப்பையை கருர் சேரன் உடற்கல்வியில் கல்வூரி அணியும், இரண்டாம் பரிசாக ரூ.50000 மற்றும் கோப்பையை புலியூர் என்.ஏ. அகாடமி அணியும், மூன்றாவது பரிசாக ரூ.25,000 மற்றும் கோப்பையை பாலசமுத்திரப்பட்டி பி. அணியும், நான்காவது பரிசாக ரூ.25,000 மற்றும் கோப்பையை கருர் சூர்யா நினைவு கபடி குழுவும் வென்றனர். கருர் மாவட்ட கழக செயலாளர் வி.செந்தில் பாலாஜி எம்.எல்.ஏ பரிசு தொகை மற்றும் பரிசு கோப்பைகளை வழங்கினார்.

பாலசமுத்திரப்பட்டி ஏ.அணி, கருர் கொங்கு கலை அறியியல் கல்லூரி அணி, குளித்தலை பள்ளம் ஸ்குவாட் அணி மற்றும் கர்ணம்ப்பட்டி பி.- விஓசி. அணிகள் காலிறுதி போட்டிகளில் வெற்றி பெறாவிட்டாலும் மிக சிறப்பாக விளையாடினர்.. சிறந்த ரைட்ராக தேர்வான என். கிருத்திகா, சிறந்த டிபென்டர் தேர்வான ராகவி ஆகியோருக்கு பரிசு வழங்கி செந்தில் பாலாஜி வாழ்த்துத் தெரிவித்தார்.

வாழ்வார் என்றும் பேராசிரியர்!



எவரும் நமக்குத் தாழ்ந்தவர் இல்லை! எவர்க்கும் நாமும் தாழ்ந்தவர் இல்லை! சுவரில் எழுதிய சித்திரம் போலே சொன்னவர் இப்படிப் பேராசிரியர்!

பெரியார், அண்ணா இன்றைக் கில்லை! பெரிய வெற்றிடம் நமக்கின் நிலை! இருவரின் வடிவாய் கலைஞர் இருக்கிறார்! என்று மொழிந்தவர் பேராசிரியர்!

சூடும் சொரணையும் சொற்களில் தந்தவர்! சுயமரி யாதை உடுத்தி நடந்தவர்! ஏடும் நாடும் போற்ற வாழ்ந்தவர்! இனமானக் காவலர் பேராசிரியர்!

வலைப்ப டாதவர் வஞ்சகம் சூழ்ச்சியில்! மயங்கி விடாதவர் வெற்றுப் புகழ்ச்சியில்! குலப் பகைவரும் குறைசொல்ல முடியாக் கொள்கைச் சூரியன் பேராசிரியர்!

வான்மழை போலே கருணை பொழிந்தவர்! வார்த்தையும் வாழ்க்கையும் ஒன்றென நின்றவர்! தேன்கம ரந்தப் பூந்தமிழ்! எங்கள் திராவிடத் தென்றல் பேராசிரியர்!

ஏற்ற பொறுப்புக்குப் பெருமை சேர்த்தவர்! எளிய தொண்டரை அரவணைத்தவர்! சீற்றப் புயலாய் இனப்பகை முன்னே சினந்து கணன்றவர் பேராசிரியர்!

வண்கடல் அலையாய் ஆர்ப்ப ரித்தவர்! வடக்கின் இடக்கை நேர்எ திர்த்தவர்! கிண்கி ணீர்எனும் வெண்கலக் குரலால் கீர்த்தி படைத்தவர் பேராசிரியர்!

எங்கும் தமிழே! எதிலும் தமிழே! இன்னுயிர் ஆகும் அன்னை நிலமே! சிங்க மறவனே! சிலிர்த்தெழு வாய்!எனத் தீக்கனல் பெய்தவர் பேராசிரியர்!

எதுநம் பண்டைய தமிழ்மர பென்றும் எதுநம் தொல்புகழ் வரலா றென்றும் “புதுவாழ்வு” என்னும் இதழை நடத்திப் பொன்னொளி தந்தவர் பேராசிரியர்!

எத்தனைச் சோதனை இடர்தொடர் கணையாய்! இடம்பிற ழாமல் தடம்புர ளாமல் அத்தனைக் களத்திலும் தலைமைக்குத் துணையாய் அருகில் இருந்தவர் பேராசிரியர்!

ஆட்சியில் கழகம் வாகை சூடவும் ஆதிக்க இந்தி அஞ்சி ஓடவும் மூச்சும் பேச்சும் நிற்கும் வரைக்கும் முழுக்கம் செய்தவர் பேராசிரியர்!

கலைஞரை என்னைப் பிரிக்க நினைப்பவன் கலப்படம் இல்லாத முட்டாள்தான் என்றே தலைமைச் செயற்குழு மண்டபம் அதிர்ச்சாற்றிய கோமான பேராசிரியர்!

நதியென இயங்கும் நல்ல இளைஞன்! நாட்டுக்கும் மொழிக்கும் கழகத் திற்கும் “புதிய விடியல் ஸ்டாலின்” என்றே புகழ்ந்து மகிழ்ந்தவர் பேராசிரியர்!

வீட்டுச் சாவியைப் பிள்ளைக்கு வழங்கிட வேறெவன் அனுமதி வேண்டும்? “ஸ்டாலின்” ஆற்றல் தகுதியைக் கலைஞரும் நானும் அறிவோம் என்றவர் பேராசிரியர்!

உளமார் பொதுக்குழு ஒருமனதாக ஒப்புதல் தந்தது! உமக்கு மட்டுமா? “தளபதி ஸ்டாலின்” இனிமேல். எனக்கும் தலைவர் என்றவர் பேராசிரியர்!

இன்றுபே ராசான் இருந்திருப் பாரேல் இளைஞர் அணியின் எழுகதி ராக நின்றுயர் “உதய நீதி” வாழிய!என நெஞ்சார அணைத்து மகிழ்ந்திருப் பாரே!

தொண்டற்ச் செம்மல்! நமக்குள் என்றும் துலங்கும் ஒளியாய் விளங்கி மிளிர்வார்! வண்டமிழ் முழங்கும் எண்டிசை எங்கும் வாழ்வார் ஐயா பேராசிரியர்!

... கவிச்சுடர் கவிதைப்பித்தன்.



இளைஞர் எழுச்சி நாள் விழாலை கொண்டாடும் வகையில்

கருர் மாவட்ட கழகம் சார்பில் நடைபெற்ற திருகு பந்து - கபடி போட்டி!

வெற்றி பெற்றவர்களுக்கு மாவட்ட கழக செயலாளர் வி.செந்தில் பாலாஜி எம்.எல்.ஏ. பரிசுகளை வழங்கினார்!

கருர், டிச.19
இளைஞர் எழுச்சி நாள் விழாலை கொண்டாடும் வகையில் கருர் மாவட்ட கழகம் சார்பில் நடைபெற்ற திருகு பந்து- கபடி போட்டியில் வெற்றி பெற்றவர்களுக்கு மாவட்ட கழக செயலாளர் வி.செந்தில் பாலாஜி எம்.எல்.ஏ. பரிசுகளை வழங்கினார்.

தமிழ்நாடு துணை முதலமைச்சர், கழக இளைஞ

ரணி செயலாளர் உதயநிதி ஸ்டாலின் அவர்களின் 49வது பிறந்தநாளை முன்னிட்டு, கருர் மாவட்ட கழகத்தின் சார்பாக, விளையாட்டு திருவிழா நடைபெற்று வருகிறது. இதன் ஒரு பகுதியாக கருர் ஆபிஸர்ஸ் கிளப் உள் விளையாட்டு அரங்கில் திருகு பந்துபோட்டிகள் நடைபெற்றன.

மொத்த பரிசுத்தொகை

ரூ.4,80,000/- மற்றும் கோப்பைகளுக்கான, மாவட்ட அளவிலான ஆண்கள் திருகு பந்து போட்டிகளில் வெற்றி பெற்றவர்களுக்கு பரிசுத் தொகையும், கோப்பைகளையும், கருர் மாவட்டக் கழக செயலாளர் வி.செந்தில் பாலாஜி எம்.எல்.ஏ வழங்கினார்.

U-14 பிரிவில், பி. தருண், எஸ். சகா தயனேஷ், பி.

அஸ்வத்தாமன் ஆகியோர் முதல் மூன்று பரிசுகளையும், U-17 பிரிவில், எஸ். என். பிரணவ் கார்த்திக், எஸ். ஹர்ஷித், எஸ். தர்ஷன் ஆகியோர் முதல் மூன்று பரிசுகளையும், U-19 பிரிவில், ஆர்.ஸ்ரீ ஹரி ஹரன், எஸ். தர்ஷிஷ், கே.ஜே. முகமது தன்வீர் ஆகியோர் முதல் மூன்று பரிசுகளையும், பொது பிரிவில், எஸ். அஜ்மல் முக



புதுக்கோட்டை வடக்கு மாவட்டம் அன்னவாசல் கிழக்கு ஒன்றிய தி.மு.க. சார்பில் கழக இளைஞரணி செயலாளர் உதயநிதி ஸ்டாலின் அவர்களின் பிறந்தநாளை முன்னிட்டு புல் வயல் கலைஞர் திடலில் புதுக்கோட்டை வடக்கு மாவட்ட செயலாளர் கே.கே. செல்லப்பாண்டியன் தலைமையிலும் அன்னவாசல் கிழக்கு ஒன்றிய செயலாளர் எம் கோவிந்தராஜன் வரவேற்புரையிலும் நடைபெற்ற மாபெரும் பொதுக்கூட்டத்தில் கழக கொள்கைப்பரப்பு செயலாளர் திருவிழாவுக்கு ஐ.லியோனி சிறப்பரையற்றினார். உடன் கே.ஆர்.என்.போஸ், அரு. வீரமணி, எஸ்.எஸ்.கருப்பையா கே. எஸ். சந்திரன், தென்னாள் எம். பழனிப்பன், எம்.எஸ்.ஏ.முகம்மது ரிஷா, கழக பாடகர் ஆக்காடி ஆறுமுகம், தலைமைக் கழக பேச்சாளர் தமிழ் இனியன், சுந்தராஜ் மற்றும் கழக நிர்வாகிகள் உள்ளனர்.